



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۵/۰۲/۲۷

جورج فوستر
ترجمه: رحمت آریا

د جورج فوستر یون لیک: له بنگاله تر لندن سفر

دوهم ټوک

(۲۶)

فکر کوم چې دباندې په آزادي هوا کې د سړې ځمکې پر مخ بېدېدل ددې لامل سول چې کابل ته له رسېدلو څو ورځې وروسته راته تبه پيدا سي؛ له تبې سره لږزه هم وه؛ ددې تبې علائم په غیر معمول ډول پیاوړي ول. دا تبه دومره اوږده سوه چې ما نور د شطحیاتو په ویلو پیل وکړ او دومره تری کېدم چې په اوبو نه مړېدم. د ډیرو سړو اوبو څښل اغلب د تسکین لامل کېده خو ما احساسول چې د بدن له هر منفذ څخه مې اوبه روانې دي او ما په خولو کې ډوبوي. کله چې تبه پیل سوه بگدافیر زما د خوب د ځای کالي، د ده د خوب د تخت کالي او د آس هر ډول پوښښ او نور شیان چې په مخ ورتلل پر ما واچول خو هېڅ گټه یې نه کوله؛ زه په داسې یوه جهنمي حالت کې اوږد غځېدلی وم چې انسان یې لا تصور هم نه سي کولی او تبې خپله اغیزه راباندې پرېښودله. زما پر بدن باندې د روښانه رنگ خاپونه یا خالونه چې د گلابي او سره رنگ تر منځ روښانه بڼه یې درلوده راڅرگند سول؛ که یوه ارمني راته نه وای ویلي چې دا د طاعون نښې دي نو دا نښې به مې په بڼه نیت نیولي او ستایلي وای ځکه زه په دې باور وم چې دا نښې ناروغي لږ کوي. دې خبرې د ټولو په زړونو کې د خطر زنگ وکړنگاوه؛ سره له دې چې د بگدافیر چلند کې کوم بدلونه رانغی خو ویرې زما گاونډیان په شدت تر خپلې اغیزې لاندې راوستل. کله چې ما هغوی ته ډاډ ورکړ چې د طاعون تبه تل د درېو ورځو په اوږدو کې خپل اوج ته رسېږي هغوی دا لېوالتیا درلوده چې ما له خپلې سیمې څخه لېرې کړي.

یوه ورځ مې د تنباکو د چلم پایپ راواخیست، خپله کینه سترگه مې وتړله او غوښتل مې د ښې سترگې په وسیلې د پایپ له لارې دباندې وگورم. ومې لیدل چې هر څه تیاره دي. دا ماته د نومیدې شیبې وه او تر ټولو یې بد تره لا دا چې له ټوخي سره مې وینه راغله. داوخت بگدافیر یو طبیب راوغوښت؛ طبیب وویل وضعیت دې وخیم دی او یوازې معجزه تاسو ژغورلی سي. هغه زما درملنه په داسې درملو پیل کړه چې دده په ادعا یوازې دې په خپله دا درمل پېژني او هیڅکله یې اغیزې نه دي. د طبیب خبرې راته په زړه پورې وې خو دده په ورهني او مهارت مې لږ باور درلود. له همدې کبله به مې پلمه جوړوله ترڅو بگدافیر له خوني دباندې وباسم او د هغو درملو له شره مې خلاص کړي چې تاوان رارسوي. شل ورځې سوي وې چې شدیدې ناروغۍ نیولی وم خو له شلو ورځو وروسته چې د ناروغۍ له شدت څخه

د پاڼو شمېره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de
یادونه: دلیکني د لیکنيزې بڼې پازوالي د لیکوال په غاړه ده، هيله من يو خپله لیکنه له رالیږلو مخکې په خیر و لولئ

ستری ستومانه سوی و م، ناروغي مي مخ په لږ کېدلو سوه. لږ وروسته په بشپړ ډول بڼه سوه خو بدن مي داسې ضعیف او اعصاب مي دومره وړان و بجاړ سوی ول چې په ډېرې سختۍ مي کولی سواى و بنورېرم؛ ان يو کوچني غږ راته لږزه پيدا کوله. زما د ناروغي په اوږدو کې گڼ شمير ارمنيان زما ليدلو ته راغلل. يو له هغوی څخه چې زما وفاداره مريد گرځېدلی وو وهڅولم يو کوچنی کاغذ چې پر مخ يې مرموز کلمات ليکل سوي ول وخورم. هغه ادعا کوله چې دا کلمات دا خبره تضمینوي چې پر مسیحي مؤمنانو به پیاوړی اغیز ولري.

ما ددغه طلسم وال د توتکي له کبله مننه وکړه او ومي منله که زما اصلي لارښود بگدافير يې تأييد کړي نو دا کاغذ به وخورم. بگدافير د دې توتکي د ارزښت له سنجولو وروسته راته اجازه راکړه چې ويې خورم خو په دې کې يې شک درلود ځکه چې ده د ارمنيانو له ډلې څخه کرکه درلوده او تر څنگ يې د هغې د اغیز په هکله خپل شديد شک ښکاره کړ. ارمني راته ويلي ول چې که په ارتدکس مذهب ايمان ونه لرئ ښايي دا کاغذ اغیز ونه کړي او له بل لوري ددې طلسم د بدعت له کبله چې گرجي ويلي ول دغه کاغذ ماته هېڅ گټه ونه کړه، په حقيقت کې زما حال له بده پسې بدتره سو ځکه زما ناروغي په خپل پرمخ تللي حالت کې وه.

کله چې کابل ته ورسېدم ما په کابل کې د مختلفو ادیانو عمومي زغم وليد؛ عيسويانو، هندوانو او يهودانو په برالا او څرگنده خپل عبادات کول او پرته له کوم مزاحمته به يې خپل کارونه پر مخ بيول. زه پوهېدم چې زما ظاهري مسلمان کرکتر له بگدافير سره زما د اړيکې خنډ گرځي ما ورته وويل چې زه يو اروپايي يم او له هند څخه خپل هېواد ته ستنېږم. [1] په لومړيو کې ما قصد درلود چې ځانته يو فرانسوي نوم غوره کړم خو فرانسويان نا آرام او سرگردانه خوی لري او د نړۍ هر گوټ ته سفر کوي له دې کبله زه يې له رسوا کېدلو وېرېدل؛ او که دومره زړور وای چې يو انگلیس اوسم او يو له هغو کسانو اوسم چې په هند کې يې د مسلمانانو نفوذ منلی دی او په هند کې يې پوځي شهرت گټلی دی ښايي اوس به د تيمورشاه په توپخانه کې د توپچي يو لوی افسر وای. ددغه خطر د مخنيوی لپاره مي خپل ځان يو هسپانوی ياد کړ.

کله چې خبر سوم چې له کابله تر پرسيا پورې لاره خلاصه سوي وه نو د ډيرې خوښۍ احساس مي وکړ او ما ډېر بڼه چانس درلود چې له هغې لارې اروپا ته سفر وکړم چې ما مخکې له مخکې ټاکلي وه. دوه تنه ارمني مسافر چې له استراخان څخه تر اورگنج پورې د اوبو له لارې چې د کسپين سمندرگي ته نيرېدې د يوه سيند پر غاړې (په کسپين کې يو تاتاري ستیشن) دی او له هغه ځايه يې د بخارا او بلخ له لارې کابل ته سفر کړی وو هڅه کوله ما ته قناعت راکړي چې ددوی د سفر دغه لور غوره کړم ځکه چې دا هم چټکه او هم له امن ډکه لاره ده. دغې نقشي څو مهمې کمي درلودلې. پارسي ژبه چې زما اصلي ډډه ورباندې لگېدلې وه په دې لارې کې چنداني گټوره نه وه. همدا شان دې ټکي ته مي پام سو چې په بخارا کې ژمی سخت او اوږد وي او د اورگنج سيند د مارچ تر مياشتې پورې يخ وهلی وي. ددې ترڅنگ هېڅ روسي کيښتۍ د مي له مياشتې مخکې هلته نه رسېږي. حال دا چې له کابله د تاتارستان له لارې د کسپين

¹- OBSERVING on my arrival at Kabul, a common toleration of religion; that Christians, Hindoos and Jews, openly prosessed their creed, and pursued their occupations without molestation; and aware also that the Mahometan character would deprive me of the advantage of Bagdafir's connection, I had informed him that I was a native of Europe, returning from India into my own country. {Volume II page 68, PDF format both volumes combined page 411 }

د سمندرگي تر شمالي څنډې پورې سفر کېدای سي دوه نيمې مياشتې وخت ونيسي؛ له بل لوري د بخارا کره وره لار او د اوبو له لارې د تيريدلو د لاسوند يا سند ترتيبول ټول هغه مسايل ول چې تر استراخان پورې زما رسېدل يې د جون تر مياشتې پورې شاته غورځول. هغه ځای ته له تگ څخه بيزاري چې د سيلاني توب لپاره کوم رابنکون او انجذاب نه لري زما مخه يې پرسيا ته واړوله ځکه هلته يې ما ته د ژبې په اړه څېړنې کې راسره مرسته کوله او له بل لوري يې راسره مرسته کوله چې له خپل موقعيت سره په اغيزمنه توگه مقابله وکړم.

زه بېرېرم چې د شخصي مسائلو په هکله مې ډېرې خبرې نه وي کړي، له دې کبله ددې ليک په اصلي موخې باندې پيل کوم. غواړم تاسو ته خبر درکړم چې کابل د تيمور شاه استوگنځی او د هغه د حکومت پلازمينه ده؛ دا ښار د يو نيم ميل په اوږدوالي په ديوالونو کې محصور دی. دا ښار د دوه وو غرنیو لړيو په ختيځو اضلاعو کې واقع دی چې عموماً يوه نيم دایره جوړوي. دا استحکامات ساده جوړ سوي دي تقريباً هېڅ خندق نه لري او کورونه له ناهموارو ډبرو، له خټو او خامو خښتو جوړ او ساده په نظر راځي. ما انتظار درلود چې پلازمينه به د يوې ستري امپراتورۍ هغه جلال ولري چې ما په ذهن کې درلود خو دا جوړښتونه زما له مخکيني خيال سره اصلاً سمون نه لري. افغانان چې خشن او بې سواد خلک دي داسې مشران لري چې د ژوندون ظرافتونو ته چندانې لېوالتيا نه لري، هغه ظرافتونه چې ملت يې د چمتو کولو وړتيا نه لري.

د اندس له سيند نيولي ددې سيمې تر لويديځې ژې پورې د لرگيو مداوم کمبود شتون لري؛ په دې ډول چې د شمالي په سيمې کې ټيټه يا بې وزلي پارکه/ طبقه د لرگيو له کمښت څخه په ځانگړې توگه په ژمي کې ډيره کرېږي؛ کټ مټ لکه نور هېوادونه چې د خوراكي توکو د کمښت له کبله کړاوونه گالي.

بالاحصار د پادشاه د سلطنتي ماني نوم دی چې د هغه خدمتگاران، ساتونکي او مريبان په کې استوگن دي؛ دا ځای د ښار په ختيځې برخې کې د يوې غونډۍ پر سر واقع دی او د خپل واکمن د موقعيت د يو پيکه شأن او جلال څرگندونه کوي.

ددې ټکي په پام کې لرلو سره چې په کابل کې کوم تزئيني يا پسونيز کارونه ترسره سوي دي نبايد د علي مردان خان [2] له ترسره سويو کارونو څخه سترگې پټې کړم. دغه (عمر) [3] چې د سلطان جهانگير په چوپړ کې وو او په دربار

² - ويل کېږي چې علي مردان خان د گنج عليخان زوی د شاه عباس د دربار يو له مشاهيرو څخه وو. دی د صفويانو په عصر کې د کندهار والي وو خو له شيرخان افغان سره يې ستونزه پيدا کېږي او په ۱۶۳۸ ز کال کې کندهار د هند د مغولي پادشاه جهانگير له توابعو څخه اعلانوي او خپله هند ته ځي. جهانگير دی بيرته کابل ته رالېږي او د کشمير، لاهور او کابل د والي په توگه يې مقرروي؛ علميردان د امير الامراء لقب غوره کوي. کله چې علميردان د مغولو دربار ته لار دده ټول لوبني د سرو زرو لوبني ول. علميردان خان ډېر شتمن سړی وو. علميردان په ۱۶۵۷ ز کال کې په لاهور کې مړ سو او په لاهور کې خاورو ته وسپارل سو. د همدغه علميردان خان مقبره په لاهور کې مشهور ځای دی. علميردان خان په هند کې ډيرې ودانۍ جوړې کړې دي. همدا شان د علميردان خان په هکله په کابل کې يو مشهور خو غير واقعي او تخيلي روايت هم سته چې وايي گڼ علميردان خان يو غريب او بې وزلي سړی وو او کومه ورځ کوم ملنگ دده کور ته راځي او ورته وايي چې ميرمن او بچي ته دې نن شپه د ډيرو مالگو اوبه ورکړه او نور د اوبو لوبني تش کړه او وگوره چې ستا ميرمن څه کوي. علميردان همدا کار کوي او ويي چې ميرمن يې ډيره ترې کېږي او د تندې له لاسه خپله غاړه يا لاس اوږدوي او د کابل له سيند څخه اوبه ځنډي. ملنگ ورته وايي چې ستا ميرمن او لور دواړه شيشکې دي او کله چې دودۍ يې پخوله دواړه په تناره کې گوزار کړه او د تناره سر بند کړه. دی هماغسې کوي. په سبا يې گوري چې د ښځې او لور جسد ورک دی او په دوه وو کابو يو غټ بل کوچني بدلې سوې دي. ملنگ ورته وايي دا د کيميا کاني دی چې که په هر څه يې ووهي په سرو زرو بدلېږي. غټ کاني په خپله واخله او کوچنی کاني ما ته راکړه نو هماغه ول چې علميردان بډای سړی وو او ډير ښه ښه کارونه يې وکړه. دا دوهم روايت د عوام الناسو غلط روايت دی. علميردان خان تر بالاحصار لاندې يو شمير عمرايي کارونه کوي او نوم يې لا تر اوسه په کابل کې د باغ علميردان په نوم ژوندی دی. - ژ

³ - Omra: د هندوستان د مسلمانانو په سلطنتي دربار کې لور پورې افسر ته عمرا ويل کېدل - ژ

د پاڼو شمېره: له 3 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de يادونه: دليکنې د ليکنيزې بڼې پاڼوالي د ليکوال په غاړه ده، هيله من يو خپله ليکنه له راليرلو مخکې په ځير و لولئ

کې يې ځانگړی مقام درلود تقريباً د ښار په زړه کې څلور لوی بازارونه جوړ کړل. دغه بازارونه په کتارونو کې د يو بل ترڅنگ جوړ سوي دي چې دوه پورونه لري؛ کبنتنی پور يې د سوداگرو او پورتنی پور يې د شخصي استفادې لپار دی. د هتيو د کتارونو د دواړو خواوو تر منځ فضا په قوسي چټ پوښل سوي ده او هر بازار د يوه مخ خلاصي ميدان په وسيلې ويشل سوی دی، پخوا دغه ميدانونو کې د اوبو فواري وې خو اوس د فوارو ځايونه په خاورو ډک سوي دي او يا روز - مزدو کارگرانو نيولي دي. علي مردان له ځانه گن شمېر ودانۍ پرېښي دي چې دده د سخاوت او سليقي بېلگې دي؛ يوه له دغو پرتمينو ودانيو څخه چې اوس په کنډوالو بدله سوي هغه ودانۍ ته چې دی ته ورته بله يې د ډيلي ښار ته نېردي يوي د يوې طرحې ته ورته ده چې هم د کار وړ او هم پرتمينه ده.

د ډيلي د پرتم پر مهال چې د مشهورو رواياتو له مخې د شلو مايلو په اندازې يې پراخوالی درلود د هغه استوگن وگړي چې له جمن څخه يې ليري ژوند کاوه او يوازي د سيند په يوې ليري ژي کې ول د اوبو له ستونزو سره مخامخ ول، ځکه داسې گومان کېده چې د څاهانو اوبه صحتي نه دي. علي مردان غوښتل دا عامه ستونزه هواره کړي، لويديځي ځمکې يې سروې کړې او ويې ليدل چې کرنال ته نېردي يو ځای سته چې د ځمکې د ريونده والي يا مخ پر خور توب په دليل کولی سو اوبه د ښار شا ته راولو او له ټولو سيمو اوبه تيري کړو. دا طرحه پلي سوه او ددې بريا په درنښت او د کار د مطلوب وضعيت په پار علي مردان ته اجازه ورکړل سوه چې پر هغو کورونو باندې خاصه ماليه وضع کړي چې د اوبو له کانال څخه برخمن کېدل. د جمن د سيند دغې څانگې تر څه دباندې سلو مايلو واټن پورې اوبه لېرېدولي او ټولو استوگنو وگړو ته يې د څښاک مناسبې اوبه چمتو کولې. دا کانال د فارسيانو او افغانانو تر بريدونو پورې هماعسي سالم پاتي ول. علي مردان د خپل شخصيت او خپلې سليقي له مخې کيدای سي له رومي لوكولوس [4] سره پرتله سي. علیمردان ټولني ته گن شمېر ودانۍ او بڼونه ډالۍ کړې دي؛ په دغو بڼونو کې يو ښار چې د سرو د ونو زښت ډير ښه سيوری لري پېښور ته نېردي موقعيت لري او بل يې د نيملي په کوچني کلي کې دی چې د پېښور د لارې په اوږدو کې د کابل د سويل ختيځ په اتيا مايلۍ کې موقعيت لري.

نور بيا

ښايي دغه عمرا ته په درناوي کې له خپلې اصلي موخې...

قدرمنو لوستونکو! د ښاعلي رحمت آريا د آر شيف: لينک

⁴ Roman Lucullus: رومي جنرال چې په ۱۱۷ م. ز کال کې زېږېدلی او په ۵۶ يا ۵۷ م. ز کال کې مړ سوی دی. - ژ

د پاڼو شمېره: له 4 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de يادونه: دليکنې د ليکنيزې بڼې پاڼوالي د ليکوال په غاړه ده، هيله من يو خپله ليکنه له راليرلو مخکې په ځير و لولئ